

डिजिटल डिस्प्ले बोर्ड, बिज्ञापन होर्डिङ्ग बोर्ड, घर सटर, भित्ता एवं व्यवसाय स्थलमा राखिएका फुटकर विज्ञापनहरूको विज्ञापन कर संकलन बारे ठेक्का बन्दोबस्त सम्बन्धी बोलपत्र आव्हानको सुचना।

( प्रथम पटक सूचना प्रकाशित मिति २०७७/०८/१४ )

भरतपुर महानगरपालिका, नगर कार्यपालिकाको कार्यालय, भरतपुरले स्थानीय सरकार सञ्चालन ऐन, २०७४ एवं अन्तर-सरकारी वित्त व्यवस्थापन ऐन, २०७४ (संशोधित समेत) को दफा ५को (घ)मा विज्ञापनको दर गाउँपालिका वा नगरपालिकाले लगाउने र उठाउने अधिकार दिएको छ । बागमती प्रदेश आर्थिक ऐन, २०७७ को दफा (५)ले समेत विज्ञापन करको दर तोक्ने तथा उठाउने अधिकार स्थानीय तहलाई दिएको छ । उक्त कार्यका लागि भरतपुर महानगरपालिकाको आर्थिक ऐन, २०७७को दफा ८ को अनुसूची-७ मा उल्लेख भएको दर/रेटका आधारमा भरतपुर महानगरपालिकाको (मुख्य व्यापारीक क्षेत्रहरू, राष्ट्रिय राजमार्ग तथा सहायक राजमार्ग) वाहेकका क्षेत्रमा रहेका घरका सटर, भित्ता, सवारी साधन एवं व्यवसाय स्थलमा राखिएका फुटकर विज्ञापनहरू एवं डिजिटल डिस्प्ले बोर्ड, विज्ञापन होर्डिङ्गबोर्ड तथा विद्युतीय प्रचार सामग्री सम्बन्धी मापदण्ड, २०७७, तथा कार्यालयबाट तोकीएका अन्य शर्तहरू बमोजिम विज्ञापन कर संकलनको कार्य, E-Bidding तथा ठेक्का बढाबढको माध्यमबाट गर्नुपर्ने भएकाले इच्छुक योग्यफर्म वा कम्पनीले देहाय बमोजिमको मिति र समयभित्र बोलपत्र फारम खरिद गरी फर्म दर्ताको प्रमाणित प्रतिलिपि, मूल्य अभिवृद्धि करको प्रमाणपत्रको प्रमाणित प्रतिलिपि, आर्थिक वर्ष २०७६/७७ को करचुक्ताको प्रमाणपत्रको प्रमाणित प्रतिलिपि सहितको निवेदन सहित खरिद गर्न सकिनेछ ।

बोलपत्रदाताले बोलपत्र पेस गर्दा आफुले कबोल गरेको रकमको १० प्रतिशतले हुनआउने धरौटी रकम यस कार्यालयको राष्ट्रिय वाणिज्य बैंक, भरतपुर शाखामा रहेको ग-३ धरौटी खाता हि.नं. १३१७१००३०३०००००२ मा जम्मा गरेको सक्कलै बैंकभौचर वा कस्तिमा १२० म्याद भएको भरतपुर महानगरपालिकाको नाममा जारी भएको बैंक जमानत (बिडबण्ड) संलग्न गरिसिलबन्दी गरि बोलपत्र फारम पेशगर्नुहुन यो सूचना प्रकाशित गरिएको छ ।

सर्तहरू

१. भरतपुर महानगरपालिकाको आर्थिक ऐन, २०७७ एवं बागमती प्रदेश सरकारद्वारा निर्दिष्ट गरेको दररेट अनुसार मात्र व्यवस्थित रूपमा विज्ञापन राख्न दिई कर असुल गर्नु पर्नेछ ।
२. डिजिटल डिस्प्ले बोर्ड, विज्ञापन बोर्ड तथा विद्युतीय प्रचार-प्रसार सामग्री नियमन सम्बन्धी मापदण्ड, २०७७ एवं कार्यालयबाट तोकीएका अन्य शर्तहरू यस सूचनाको अभिन्न अङ्गको रूपमा रहेको छ । उक्त मापदण्ड तथा तोकीएका अन्य शर्तहरू बमोजिम भरतपुर महानगरपालिकाको मुख्य व्यापारीक क्षेत्रहरू : भरतपुर चौविसकोठी देखि नारायणगढ







  
पदाधिकारी अधिकारी




- बजार क्षेत्र, पुल्चोक हुदै पोखरा बसपार्क क्षेत्र लगायतका मुख्य व्यापारीक क्षेत्रहरुमा पूर्ण रुपमा होर्डिङ्ग बोर्ड विस्थापन गरिने र अन्य क्षेत्रमा महानगरपालिकाले तोकिदिएको संख्या एवं मापदण्डका आधारमा डिजिटल डिसप्ले बोर्ड एवं होर्डिङ्ग बोर्ड राखिनेछ ।
३. बोलपत्र स्वीकृत भई सम्झौता हुँदा वातावरण संरक्षण ऐन तथा नियमावली लगायत अन्य प्रचलित ऐन/नियमका प्रावधानहरु, सम्झौताका शर्त तथा बन्देज समेत पालना गर्नुपर्नेछ ।
  ४. ठेक्का स्वीकृत भएपछि कबोल अंकको एकमुष्टरुपमा कार्यालयमा बुझाएमा ५(पाँच) प्रतिशत छुट दिन सकिनेछ ।
  ५. आर्थिक वर्ष २०७७/७८ को लागि कबोल गरेको रकम सम्झौताको समयमा अग्रिम रुपमा यस कार्यालयमा बुझाउनु न्नेछ । आर्थिक वर्ष २०७८/७९ र २०७९/८० को लागि कबोल गरेको रकमको हकमा, उक्त रकम यस कार्यालयमा बुझाएपछि मात्र थप कायदिश दिइनेछ । सम्झौताको समयमा बाँकी कबोल रकमको हकमा नेपाल राष्ट्र बैंकबाट मान्यता प्राप्त वित्तिय संस्थाले जारी गरेको Performance Bond Guarantee पेस गर्नुपर्नेछ ।
  ६. सम्झौतामा उल्लिखित किस्ता रकम समयमानै दाखिला नगरेमा बाँकी रकममा १०(दश) प्रतिशत थप क्षतिपूर्ति समेत जोडी सरकारी बाँकी सरह असुलउपर गरिनेछ ।
  ७. ठेक्का कार्यसँग सम्बन्धित कार्यको सहजीकरण गर्ने जिम्मेवारी स्वयंबोलपत्रदाताकोनै जिम्मेवारी हुनेछ । र अन्य कुनै शर्त राखी पेश गरेको, हुलाक मार्फत पठाएको र रीत नपुगेको बोलपत्र माथि कुनै कारबाही गरिने छैन ।
  ८. राष्ट्रिय राजमार्ग, अन्य निषेधित स्थान, विद्युत पोल, प्रतिकालय, ट्राफिक आइल्यान्ड बाहेकका स्थानहरुमा, डिजिटल डिस्प्ले बोर्ड, विज्ञापन बोर्ड तथा विद्युतीय प्रचार-प्रसार सामाग्री नियमन सम्बन्धी मापदण्ड, २०७७ बमोजिम तोकीएका क्षेत्र, घरका सटर, भित्ता, उद्यम व्यवसाय स्थलमा राखिएका बोर्ड एवं पेन्टिडयुक्त विज्ञापन सामाग्रीमा विज्ञापन कर लिनु पर्नेछ । तर गाउँपालिका/नगरपालिका जस्ता स्थानीय सरकार, प्रदेश सरकार एवं संघीय सरकारले राखे उपरोक्त सूचनामूलक एवं विज्ञापनजन्य सामाग्रीमा भने कर लिन पाइने छैन ।
  ९. ठेकेदारले वन, प्राकृतिक वातावरण, भू-संरक्षण तथा वातावरणीय सन्तुलनलाई हानी नोक्सानी नहुने गरी चितवन जिल्लामा रहेको नदिनाला तथा खोलाहरुमा प्रतिकूलअसर पर्ने खालका विज्ञापन सामाग्री राख्न पाइने छैन ।
  १०. ठेक्कासँग सम्बन्धित कार्य गर्दा बालश्रम प्रयोग गर्न पाइने छैन र वातावरणमा प्रतिकूल असर पर्ने प्रविधि अपनाउन पाउने छैन ।
  ११. बोलपत्र फारम खरिद गर्ने र पेश गर्ने दिनहरुमा बिदा परेमा सो को भोलिपल्टलाई वा लगत्तै कार्यालय खुलेको दिन र समय कायम हुनेछ ।

१२. ठेक्का स्वीकृत भएपछि सम्झौता नगर्ने प्रस्तावदातालाई अर्को १ आर्थिक वर्षको लागि नकारात्मक सूचिमा राखिने एवं अर्को आ.व. मा महानगरपालिकाको कुनै पनि ठेक्कामा निजको प्रस्ताव स्विकृत गरिने छैन ।
१३. ठेक्का स्विकृत वा अस्विकृत गर्ने अधिकार महानगरपालिका नगर कार्यपालिकाको कार्यालयलाई हुनेछ । साथै सर्त सहितको ठेक्का स्विकार गरिने छैन ।
१४. बोलपत्रको हरेक पानामा बोलपत्रदाताले दस्तखत गरि, छाप लगाई, ठेक्का अंक उल्लेख गर्दा क्रबोल अंक लेख्दा अक्षर र अंक दुवैमा लेख्नु पर्नेछ । अंक र अक्षर फरक परेमा अक्षरमा लेखेको रकमलाई मान्यता दिइनेछ ।
१५. ठेक्का स्विकृत भइ सम्झौता भए पछि बोलपत्रदाता आफैले विज्ञापन कर असुली/आम्दानी बील छापी, महानगरपालिकाबाट प्रमाणित गराई एवं छाप लगाएर मात्र बिल जारी गर्न पाइनेछ । बिना भ्याट बिल कर संकलन गर्न पाइने छैन ।
१६. महानगरपालिकाको काबुभन्दा बाहिरको कारणले ठेक्का संचालन हुन नसके वा अन्य कुनै कारण देखाई ठेक्का बापतको रकम मिनाहा माग वा छुट दाबी गर्न पाइनेछैन ।
१७. कालो सूचिमा परेको वा यस महानगरपालिकाको बक्यौता नतिरेका बोलपत्रदाताको बोलपत्र स्विकार गर्न यस कार्यालय बाध्य हुनेछैन ।
१८. स्विकृत मापदण्ड बमोजिम तोकिएका बाहेकका स्थानहरूमा थप डिजिटल बोर्ड तथा होर्डिङ बोर्ड राख्नु पर्ने भएमा राजस्व परामर्श समितिको सिफारिसमा गठित कार्यदलले स्थलगत अनुगमन गरी पेश गर्ने प्रतिवेदनको आधारमा नगर प्रमुखबाट निर्णय भएबमोजिम थप अनुमति दिन सकिनेछ ।
१९. यसमा उल्लेख नभएका अन्य कुराहरू प्रचलित कानून बमोजिम हुनेछ । संघीय सरकार, प्रदेश सरकार र महानगरपालिकाले समय समयमा दिएका निर्देशनहरू पालन गर्नु पर्नेछ ।
२०. ठेक्काको समयावधि सम्झौता भएको मिति देखि तीन(३) वर्ष ( ०७७/७८-७९/८०) सम्म रहने छ ।
२१. क्रबोल अंकमा थप १३% मु.अ.कर तथा १.५% अग्रिम आयकर आन्तरिक राजस्व कार्यालयको सम्बन्धित राजस्व शिर्षकमा दाखिला गरी, दाखिलाको प्रमाण समयमानै यस कार्यालयमा पेश गर्नुपर्नेछ ।
२२. नेपाल सरकारलाई प्रचलित ऐन, कानून बमोजिम बुझाउनुपर्ने कर, दस्तुर, दोश्रो पक्षले बुझाउनुपर्नेछ ।
२३. दोश्रो पक्षले स्वीकृत भएका स्थानमा राखिएका बोर्डहरूबाट अन्य व्यक्ति वा संस्थालाई असर पर्न सक्ने देखिएमा अन्य स्थानमा व्यवस्थापन गर्नुपर्नेछ ।

  
 प्रमुख प्रशासकीय अधिकृत





२४. नेपाल सरकार र महानगरपालिकाको नीति निर्देशनमा रही ठेक्का संचालन गर्नुपर्नेछ । सो विपरित कार्य गरि हानी नोक्सानी भएमा हानी नोक्सानीको विगो बराबरको रकम दोश्रो पक्षबाट महानगरपालिकाले असुलउपर गर्न सक्नेछ । साथै सोही कार्य बारम्बार दोहोर्न्याएमा ठेक्का समेत तोड्न सकिनेछ ।
२५. नेपाल सरकार वा भरतपुर महानगरपालिकाको नीति,नियममा शंसोधन भई ठेक्का सञ्चालनमा अवरोध हुन जाने अवस्था आएमा महानगरपालिकाले ठेक्का रद्द गरी सञ्चालन भएको अवधि सम्मको दामासाहीले हुने रकमलाई ठेक्का अंक कायम गरी सोही बमोजिम हरहिसाव फरफारक गरिनेछ । तर दोश्रो पक्षको कारण ठेक्का रद्द गर्नुपर्ने अवस्था आएमा यो दफा आकर्षित हुनेछैन ।
२६. बोलपत्रदाताले बोलपत्र पेस गर्दा आफुले कबोल गरेको रकमको १० प्रतिशतले हुनआउने धरौटी रकम यस कार्यालयको राष्ट्रिय वाणिज्य बैंक, भरतपुर शाखामा रहेको ग-३ धरौटी खाता हि.नं. १३१०१००३०३०००००२ मा जम्मा गरेको सक्कलै बैंकभौचर वा कम्तिमा १२० म्याद भएको भरतपुर महानगरपालिकाको नाममा जारी भएको बैंक जमानत (बिडबण्ड) संलग्न गरि सिलबन्दी गरि बोलपत्र पेश गर्नुपर्नेछ ।
२७. ईजाजत-प्राप्त कम्पनी/फर्म र भरतपुर महानगरपालिका बीच ठेक्का सर्त सम्बन्धमा कुनै विवाद उठेमा भरतपुर महानगरपालिकाको निर्णय अन्तिम हुनेछ ।
२८. आ.ब ०७६/७७को कर चुक्ताको प्रमाण-पत्र पेश गर्नुपर्नेछ ।
२९. बोलपत्रको सम्बन्धमा थप केहि बुझ्नु परेमा कार्यालयको वेबसाइट <http://www.bharatpurmun.gov.np> मा हेर्न सकिनेछ ।

**प्रमुख प्रशासकीय अधिकृत**